

**Strategġji reġjonali għaż-żoni industrijali fl-Unjoni Ewropea**

**Riżoluzzjoni tal-Parlament Ewropew tal-21 ta' Mejju 2013 dwar strategġji reġjonali għaż-żoni industrijali fl-Unjoni Ewropea (2012/2100(INI))**

*Il-Parlament Ewropew,*

- wara li kkunsidra l-Artikolu 162 tat-TFUE, li jkopri l-oġġettivi tal-Fond Soċjali Ewropew u jirreferi, inter alia, għall-oġġettiv tal-iffaċilitar tal-adattament għall-bidliet industrijali u għall-bidliet fis-sistemi ta' produzzjoni,
- wara li kkunsidra l-Artikolu 174 u dawk segwenti tat-TFUE, li jistabbilixxu l-oġġettiv ta' koeżjoni ekonomika, soċjali u territorjali u li jiddefinixxu l-istrumenti finanzjarji strutturali sabiex dawn jintlaħqu,
- wara li kkunsidra l-Artikolu 176 tat-TFUE, li jkopri l-Fond Ewropew għall-Iżvilupp Reġjonali u jirreferi, inter alia, għall-iżvilupp u l-aġġustament strutturali tar-reġjuni li l-iżvilupp tagħhom għadu lura u għall-konverżjoni ta' reġjuni industrijali li sejrjn lura,
- wara li kkunsidra l-Artikolu 173 (Titolu XVII) tat-TFUE, li jkopri l-politika industrijali tal-UE u jirreferi, inter alia, għall-kompetittività tal-industrija tal-Unjoni,
- wara li kkunsidra l-proposta tal-Kummissjoni tad-11 ta' Settembru 2012 għal Regolament tal-Parlament Ewropew u tal-Kunsill li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew koperti mill-Qafas Strategiku Komuni u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni u li jhassar ir-Regolament (KE) Nru 1083/2006 (COM(2012)0496),
- wara li kkunsidra r-riżoluzzjoni tiegħu tal-20 ta' Mejju 2010 dwar l-implimentazzjoni tas-sinergġji tal-Fondi assenjati għar-riċerka u l-innovazzjoni fir-Regolament (KE) Nru 1080/2006 dwar il-Fond Ewropew għall-Iżvilupp Reġjonali u s-Seba' Programm Qafas għar-Riċerka u l-Iżvilupp fil-bliet u r-reġjuni kif ukoll fl-Istati Membri u fl-Unjoni<sup>1</sup>,
- wara li kkunsidra r-riżoluzzjoni tiegħu tal-20 ta' Mejju 2010 dwar il-kontribut tal-politika ta' koeżjoni għall-kisba tal-oġġettivi ta' Lisbona u tal-UE 2020<sup>2</sup>,
- wara li kkunsidra r-riżoluzzjoni tiegħu tal-15 ta' Ġunju 2010 dwar il-politika Komunitarja dwar l-innovazzjoni f'dinja li qed tinbidel<sup>3</sup>,
- wara li kkunsidra r-riżoluzzjoni tiegħu tas-16 ta' Ġunju 2010 dwar l-UE 2020<sup>4</sup>,
- wara li kkunsidra r-riżoluzzjoni tiegħu tas-7 ta' Ottubru 2010 dwar il-politika ta' koeżjoni

---

<sup>1</sup> ĠU C 161 E, 31.5.2011, p. 104.

<sup>2</sup> ĠU C 161 E, 31.5.2011, p. 120.

<sup>3</sup> ĠU C 236 E, 12.8.2011, p. 41.

<sup>4</sup> ĠU C 236 E, 12.8.2011, p. 57.

u l-politika reġjonali tal-UE wara l-2013<sup>1</sup>,

- wara li kkunsidra r-risoluzzjoni tiegħu tad-9 ta' Marzu 2011 dwar Politika Industrijali għall-Era Globalizzata<sup>2</sup>,
- wara li kkunsidra l-konkluzjonijiet tal-laqgħa tal-Kunsill (It-3057 Kunsill Kompetittività - Suq Intern, Industrija, Riċerka u Spazju) li saret fi Brussell fl-10 ta' Diċembru 2010 dwar il-'Politika industrijali integrata għall-era tal-globalizzazzjoni',
- wara li kkunsidra s-sitt rapport ta' progress tal-Kummissjoni tal-25 ta' Ġunju 2009 dwar il-Koeżjoni ekonomika u soċjali – Reġjuni kreattivi u innovattivi' (COM(2009)0295),
- wara li kkunsidra d-Dokument ta' Hidma tal-Persunal tal-Kummissjoni tat-30 ta' Lulju 2009 dwar 'L-industrija Ewropea f'Dinja Li Qed Tinbidel - Analizi Settorjali Agġornata 2009' (SEC(2009)1111),
- wara li kkunsidra l-komunikazzjoni tal-Kummissjoni tat-23 ta' Settembru 2009, 'Thejjija għall-gejjieni tagħna: Żvilupp ta' strategija komuni għal teknoloġiji abilitanti essenzjali fl-UE' (COM(2009)0512),
- wara li kkunsidra l-komunikazzjoni tal-Kummissjoni tat-3 ta' Marzu 2010 bit-titolu 'Ewropa 2020 - Strategija għal Tkabbir Intelliġenti, Sostenibbli u Inklussiv' (COM(2010)2020),
- wara li kkunsidra l-komunikazzjoni tal-Kummissjoni tas-6 ta' Ottubru 2010 bit-titolu 'Ewropa 2020 Inizjattiva Ewlenija: Unjoni tal-Innovazzjoni' (COM(2010)0546),
- wara li kkunsidra l-komunikazzjoni tal-Kummissjoni tat-28 ta' Ottubru 2010 bit-titolu 'Politika Industrijali Integrata għall-Era tal-Globalizzazzjoni - Il-Kompetittività u s-Sostenibbiltà fix-Xena Prinċipali' (COM(2010)0614),
- wara li kkunsidra l-komunikazzjoni tal-Kummissjoni tad-9 ta' Novembru 2010 bit-titolu 'Konkluzjonijiet tal-ħames rapport dwar il-koeżjoni ekonomika, soċjali u territorjali: il-futur tal-politika ta' koeżjoni' (COM(2010)0642),
- wara li kkunsidra l-komunikazzjoni tal-Kummissjoni tal-14 ta' Ottubru 2011 bit-titolu: 'Politika Industrijali: It-tiħiħ tal-kompetittività - ir-rendiment u l-politiki tal-kompetittività tal-Istati Membri 2011, (COM(2011)0642),
- wara li kkunsidra d-Dokument ta' Hidma tal-Persunal tal-Kummissjoni tal-14 ta' Marzu 2012 dwar 'Elementi għal Qafas Strategiku Komuni 2014 sal-2020, il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Ewropew Marittimu u tas-Sajd', (SWD(2012)0061),
- wara li kkunsidra d-Dokument ta' Hidma tal-24 ta' April 2012 dwar 'Il-prinċipju tas-shubija fl-implimentazzjoni tal-Fondi Komuni tal-Qafas Strategiku - elementi għall-Kodiċi ta' Kondotta Ewropea dwar is-Shubija' (SWD(2012)0106),
- wara li kkunsidra l-komunikazzjoni tal-Kummissjoni tal-10 ta' Ottubru 2012 bit-titolu 'Industrija Ewropea Aktar b'Saħħitha għat-Tkabbir u l-Irkupru Ekonomiku. Agġornament

---

<sup>1</sup> ĠU C 371 E, 20.12.2011, p. 39.

<sup>2</sup> ĠU C 199 E, 7.7.2012, p. 131.

tal-Komunikazzjoni dwar il-Politika Industrijali' (COM(2012)0582),

- wara li kkunsidra d-Dokument ta' Hidma tal-Persunal tal-Kummissjoni tal-10 ta' Ottubru 2012 dwar ir-Rapport dwar il-Kompetittività Ewropea (SWD(2012)0299),
  - wara li kkunsidra d-Dokument ta' Hidma tal-Persunal tal-Kummissjoni bit-titolu 'It-Tabella ta' Valutazzjoni tal-Prestazzjoni Industrijali u r-Rendiment u l-Politiki tal-Kompetittività tal-Istati Membri', (SWD(2012)0298),
  - wara li kkunsidra l-opinjoni tal-Kumitat Ekonomiku u Soċjali Ewropew (KESE) tas-26 ta' Mejju 2010 dwar 'Il-htieġa li jiġi applikat approċċ integrat għar-rigenerazzjoni urbana'<sup>1</sup>,
  - wara li kkunsidra l-opinjoni tal-Kumitat Ekonomiku u Soċjali Ewropew dwar il-komunikazzjoni tal-Kummissjoni 'Politika Industrijali Integrata għall-Era tal-Globalizzazzjoni: Il-Kompetittività u s-Sostenibilità fix-Xena Prinċipali' (CCMI/083 - CESE 808/2011),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Iżvilupp Reġjonali u l-opinjoni tal-Kumitat għall-Ambjent, is-Saħħa Pubblika u s-Sikurezza tal-Ikel (A7-0145/2013),
- A. billi t-terminu 'industrija' mhuwiex definit b'mod ċar u jista' jinkludi varjetà sħiħa ta' diversi setturi;
- B. billi l-industrija mingħajr ebda dubju hi wiehed mir-rizorsi prinċipali tagħna fil-livell internazzjonali, li mingħajrha l-UE ma jkollhiex rwol daqshekk importanti fil-bilanċ globali tal-forzi ekonomiċi;
- C. billi s-settur industrijali jista' jkollu rwol ta' tmexxija fl-ekonomija tal-UE, peress li l-Kummissjoni tivvaluta li għal kull 100 impjieg maħluq fl-industrija, jistgħu jinholqu bejn 60 u 200 impjiegi godda fil-kumplement tal-ekonomija; billi, madankollu, bejn l-2008 u l-2011 il-produzzjoni industrijali naqset minn 20 % għal 16 % tal-PDG tal-UE u n-numru ta' impjiegi fis-settur naqas bi 11 %;
- D. billi l-Kummissjoni qed tipprova tregġa' lura t-tnaqqis tal-industrija fl-UE u gġibha lura mil-livell attwali ta' madwar 16 % tal-PDG sa saħansitra 20 % sal-2012; billi l-industrija tikkostitwixxi d-destinazzjoni prinċipali tal-investimenti privati u pubbliċi fir-rigward tar-riċerka, l-iżvilupp u l-innovazzjoni;
- E. billi l-politika ta' koeżjoni tista' tgħin biex jiġu indirizzati l-isfidi strutturali li qed taffaċċja l-industrija tal-UE, u tista' tikkontribwixxi biex jintlaħqu l-oġettivi ambizzjużi tal-Istrateġija Ewropa 2020, inkluż il-bidla lejn ekonomija sostenibbli, b'emissjoni baxxa ta' karbonju, effiċjenti fl-użu tal-enerġija u inklużiva, li trawwem l-għarfien u l-impjieg;
- F. billi ħafna mir-regjuni industrijalizzati qodma fl-Ewropa jaffaċċjaw problemi simili, peress li għaddew minn perjodi twal ta' tkabbir fil-passat li kienu segwiti minn tnaqqis kbir fl-iżvilupp ekonomiku fis-snin reċenti;
- G. billi, minħabba l-interdipendenza ekonomika tagħhom u l-karatteristiċi komuni, il-

---

<sup>1</sup> ĠU C 21, 21.1.2011, p.1.

partijiet komponenti ta' hafna reġjuni transkonfinali – pereżempju, l-estrazzjoni minerarja tradizzjonali, ir-reġjuni tal-manifattura tal-azzar u tat-tessuti – hafna drabi jaffaċċjaw l-istess sfidi industrijali;

- H. billi l-politika industrijali għandha tendenza li tiffoka fuq il-problemi speċifiċi tal-industrija ġurnata b'ġurnata u, għaldaqstant ma tingħatax importanza biżżejjed lill-impatt qawwi tagħha fuq ir-reġjuni;
  - I. billi r-riċerka wriet li r-ristrutturar tar-reġjuni industrijalizzati qodma jirrikjedi approċċ wiesa', u l-ostakli amministrattivi jistgħu jfikklu milli dan jintlaħaq;
  - J. billi l-Istati Membri, ir-reġjuni u l-bliet fl-UE qed jaffaċċjaw diffikultajiet finanzjarji; billi, b'mod partikolari, żoni b'bażi industrijali qadima bosta drabi mhux qegħdin f'post tajjeb biex jattiraw biżżejjed fondi għal konverżjoni; billi l-finanzjament tal-UE għall-għajjnuna għall-isforzi ta' rikonverżjoni u ristrutturar huwa indispensabbli għas-sostenn tal-approċċi tal-politika reġjonali u transkonfinali;
  - K. billi l-bliet huma xpruni għall-innovazzjoni u t-tkabbir sostenibbli, u għandhom il-kompitu importanti li jindirizzaw l-isfidi fiż-żoni industrijalizzati qodma;
  - L. billi approċċi integrati godda u innovattivi, iffaċilitati wkoll minn oqfsa politiki leġislativi xierqa u minn strategiji ta' speċjalizzazzjoni intelliġenti, huma meħtieġa biex jgħinu lir-reġjuni u l-bliet jisfruttaw il-potenzjal tagħhom ta' innovazzjoni u jiffukaw mill-ġdid l-assi industrijali tagħhom fid-direzzjoni tal-industrija u s-servizzi emergenti u tas-swieq globalizzati;
  - M. billi l-politiki tal-industrijalizzazzjoni mill-ġdid jonqsu milli jqisu biżżejjed l-industriji kulturali u dawk kreattivi, li huma sors potenzjali sinifikanti ta' tkabbir, innovazzjoni u impjiegi, jikkontribwixxu għall-koeżjoni soċjali u jipprovdu mezz effikaċi għall-ġlieda kontra r-reċessjoni attwali;
1. Jigbed l-attenzjoni lejn ir-rizorsi eżistenti li huma disponibbli permezz tal-politika ta' koeżjoni u għall-Fondi Strutturali, filwaqt li jisfruttaw l-iskemi ta' inginerija finanzjarja tal-Bank Ewropew tal-Investment, kif ukoll il-politiki ta' żvilupp ekonomiku reġjonali u municipali b'sostenn għar-rikonverżjoni taż-żoni industrijali qodma u l-industrijalizzazzjoni mill-ġdid taż-żoni industrijali milqutin mill-kriżi, bl-għan li tinkiseb industrijalizzazzjoni mill-ġdid moderna u sostenibbli; jiddispaċih, madankollu, li dawn l-għażliet mhux dejjem jindirizzaw il-problemi reali speċifiċi għar-reġjun u li l-finanzjament strutturali u għall-investment li hu disponibbli mhux meqjus b'mod sħiħ mill-Istati Membri u r-reġjuni fi żmien meta l-industrija qed tiġi affettwata severament mill-kriżi;
  2. Jenfasizza li hemm bżonn li jiġu stabbiliti aktar miżuri ta' għajjnuna biex jassistu lir-reġjuni industrijalizzati qodma, b'mod speċjali ż-żoni monoindustrijali, halli jkun jistgħu jsibu b'suċċess triqat godda ta' żvilupp li jiffukaw fuq l-industriji kreattivi u kulturali u jkun jistgħu jippromwovu l-użu tas-siti li ma jintużawx, li jistgħu jkollhom rwol importanti fir-rikonverżjoni tas-siti abbandunati;
  3. Jitlob approċċi aktar integrati u sistematiċi għat-tiġdid industrijali u l-iżvilupp reġjonali, u aktar koerenza bejn il-politiki differenti fil-livell tal-UE, fil-livell nazzjonali u dak reġjonali, interreġjonali u transkonfinali, sabiex jiġi żgurat li l-potenzjal tas-settur industrijali Ewropew jiġi sfruttat; jenfasizza l-ħtieġa li jinholqu żoni ekonomiċi ta'

importanza reġjonali u parks ta' attività ta' teknoloġija avvanzata bbażati fuq sħubiji pubbliċi-privati, u li jikkontribwixxu għat-titjib tal-użu tar-rizorsi umani u ekonomiċi lokali u reġjonali bl-użu tal-aħħar teknoloġiji;

4. Jenfasizza li s-suċċess ta' tali tiġdid industrijali flimkien mal-iżvilupp reġjonali se jiddependi fuq l-eżistenza tal-politiki effikaċi f'oqsma bħall-politika ta' koeżjoni, il-governanza ekonomika, il-kompetittività, ir-riċerka u l-innovazzjoni, l-enerġija, l-aġenda diġitali, l-iżviluppi sostenibbli, l-industriji kulturali u kreattivi, il-kwalifiki godda u l-impjiegi, eċċ;
5. Jemmen li l-isfidi ewlenin għal reġjuni industrijalizzati qodma jinsabu:
  - fir-rigenerazzjoni fiżika tal-art;
  - fir-rigenerazzjoni tal-infrastruttura tad-djar u dik soċjali;
  - fit-tiġdid tal-infrastruttura, ibbażat fuq il-ħtiġijiet ta' industriji godda;
  - fl-iżvilupp tal-infrastruttura tal-broadband, li żżid mal-attrazzjoni taż-żona;
  - fil-bżonn ta' taħriġ mill-ġdid ta' haddiema mingħajr impjieg u ta' sforzi għal taġlim tul il-ħajja biex jinholqu impjiegi li jiffukaw fuq edukazzjoni teknoloġika ta' kwalità għolja għall-forza tax-xogħol, speċjalment iż-żgħażaġh;
  - fl-istimulazzjoni ta' strateġiji tal-impjieg transkonfinali, l-innovazzjoni, it-taħriġ, ir-riabilitazzjoni ambjentali u l-attrazzjoni reġjonali;
  - fil-ħtieġa tal-promozzjoni tal-intraprenditorija bi strateġiji għall-impjieg imfassla apposta għall-Unjoni u li jiġu adattati ħiliet soċjali, kwalifiki u intraprenditorija għat-talbiet il-godda li jiffaċċaw b'rizultat tal-isfidi ekonomiċi, teknoloġiċi, professjonali u ekoloġiċi;
  - fir-riabilitazzjoni sostenibbli taż-żoni kkonċernati, li permezz taġħha tkun żgurata l-inkluzjoni taż-żoni ekoloġiċi kull fejn ikun possibbli;
  - fil-ħolqien mill-ġdid tal-bażi ekonomika u tal-kondizzjonijiet ta' investiment;
  - fit-trattament tal-problemi marbutin mal-ekoloġija;
  - fl-ostakoli finanzjarji u n-nuqqas ta' possibbiltajiet ta' finanzjament dirett;
  - fil-bini ta' soluzzjonijiet ta' speċjalizzazzjoni intelligenti għat-tiġdid industrijali u d-diversifikazzjoni ekonomika;
6. Jenfasizza li l-istrateġiji reġjonali għaż-żoni industrijali għandhom jinkludu, bħala punt fokali, miżuri biex jiproteġu l-kwalità tal-art, tal-ilma u tal-arja, biex jissalvagwardaw il-biodiversità reġjonali u lokali u r-rizorsi naturali, u biex jiġu ttrattati l-art u l-ilma, sabiex sustanzi li jagħmlu ħsara lill-ambjent ma jkomplux inixxu fl-ambjent naturali;
7. Jemmen li hu importanti li l-istrateġiji għal żoni industrijali jinkludu attenzjoni integrata dwar il-possibiltajiet tat-trasport sostenibbli minn u lejn dawġ iż-żoni, inklużi l-materja prima, il-prodotti u l-persunal kif ukoll l-infrastruttura meħtieġa, kemm jekk eżistenti jew ippjanata, u li tali ffukar jista' jgħin biex jitnaqqas l-impatt ambjentali taż-żoni industrijali

u urbani u biex jiżgura li l-htigijiet tal-komunità jintlaħqu, filwaqt li jiġu salvagwardati r-riżorsi naturali u l-kapital u jkun hemm kontribut pożittiv għas-saħħa tal-bniedem;

8. Huwa tal-opinjoni li b'riżultat tal-proċess ta' tkabbir tal-UE d-differenzi reġjonali żdiedu, u għaldaqstant l-attenzjoni u l-għarfien pubbliku tbiegħdu mir-reġjuni industrijalizzati qodma li għandhom nuqqas ta' opportunitajiet ta' investment suffiċjenti għal strateġiji konkreti ta' żvilupp reġjonali;
9. Jitlob lill-Kummissjoni tivvaluta s-sitwazzjoni attwali fir-reġjuni industrijalizzati qodma, tidentifika l-isfidi ewlenin tagħhom, u ttipprova informazzjoni u gwida għal dawg ir-reġjuni, sabiex tiżviluppa, permezz ta' proċeduri demokratiċi, strateġiji reġjonali abbażi ta' shubiji mifruxa li jistgħu jgħinu biex itejbu l-prospetti ta' żvilupp sostenibbli billi jisfruttaw il-potenzjal endoġenu tagħhom;
10. Jenfasizza li t-tiżiħ tal-bażi industrijali tal-ekonomija huwa neċessarju għal progress fit-tkabbir ekonomiku u l-ħolqien tal-impjiegi, kif ukoll għall-kisba tal-għanijiet u l-miri tal-UE 2020, u li l-assi relatati mal-industrija f'termini tal-wirt u l-kompetenza industrijali disponibbli fir-reġjuni industrijalizzati qodma jistgħu jiffurmaw bażi insostitwibbli għal dan, u għandhom jiġu ppreservati u adottati għall-htigijiet il-godda;
11. Jinnota li hafna żoni li kienu industrijali joffru possibilitajiet tajbin hafna biex titjieb l-effiċjenza fl-enerġija permezz tal-applikazzjoni ta' teknoloġija u ta' standards tal-bini moderni, u li minnhom jibbenefikaw kemm l-ekonomiji reġjonali kkonċernati kif ukoll l-ambjent;
12. Ifakkar li fejn reġjuni industrijalizzati qodma ppruvaw jesploraw opportunitajiet godda għal żvilupp reġjonali, l-aktar li kellhom suċċess kien fejn ibbażaw dawn l-istrateġiji fuq il-karatteristiċi tagħhom ta' qabel, ir-riżorsi territorjali tagħhom, il-patrimonju industrijali tagħhom u l-esperjenzi u l-kapaċitajiet tagħhom;
13. Jinnota li ż-żoni urbani għandhom rwol importanti f'termini ta' innovazzjoni u tkabbir sostenibbli, u li l-isforzi ta' rikonverżjoni ma jistgħux jirnexxu mingħajr biżżejjed investment suffiċjenti f'dan il-qasam, peress li mingħajr azzjoni dwar il-bini u t-trasport fil-belt l-għanijiet tal-UE ma jintlaħqux;
14. Huwa tal-opinjoni li t-tnaqqis f'bosta mir-reġjuni industrijalizzati qodma huwa parzjalment minħabba d-dipendenza fuq il-monostrutturi; jemma li l-fatt li tibbaża ekonomija fuq monostrutturi biss huwa kontro-produttiv u li ekonomija diversifikata hija ta' importanza kbira bħala bażi għal tkabbir sostenibbli u ħolqien tax-xogħol;
15. Jitlob lill-Kummissjoni tiżviluppa kuncetti u strumenti politiċi li jgħaqqdu il-Fondi ta' Koeżjoni u l-Fondi Strutturali ma' approċċi politiċi industrijali, sabiex issostni t-trasformazzjoni strutturali minn reġjuni industrijalizzati qodma għal reġjuni industrijali moderni;
16. Jemma li l-istrateġiji reġjonali industrijali għandhom ikunu bbażati fuq approċċ integrat, li jinkludi komponent dwar l-impjiegi, it-taħriġ u l-edukazzjoni, immirat lejn il-promozzjoni tas-setturi ta' tkabbir li kapaċi joħolqu impjiegi lokali u reġjonali, speċjalment għaž-żgħažagħ, eż. fl-SMEs innovattivi, bħala parti mill-programm għall-kompetittività tal-intrapriżi u l-SMEs (COSME); jenfasizza r-rwol speċjali li għandhom il-bliet fl-istrateġiji ta' żvilupp reġjonali għaž-żoni industrijali; jemma, f'dan il-qafas, li l-bliet huma ċentrali għall-kisba ta' tkabbir għaqli; għaldaqstant, jenfasizza l-fatt li, b'mod

partikolari, il-bliet b'bażi industrijalizzata qadima joffru potenzjal enormi, li l-UE għandha tesplora b'mod sħiħ; jistieden lill-Kummissjoni tidhol fi djalogu aktar mill-qrib mal-bliet ikkonċernati bl-għan li tkabbar il-profil tal-bliet bħala sħab diretti tal-UE;

17. Jenfasizza li l-appoġġ għar-rinnovazzjoni tal-bini effiċjenti fl-użu tal-enerġija, b'mod partikolari, jgħin lir-regjuni jnaqqsu l-emissjonijiet tal-karbonju, johloq impjiegi lokali u jiffranka l-flus tal-konsumaturi fuq il-kontijiet tat-tishin;
18. Jitlob lill-Kummissjoni tikkapitalizza fuq is-sinergiji bejn il-politiki ta' koeżjoni u dawk industrijali sabiex issostni l-kompetittività u t-tkabbir u tgħin lill-Istati Membri, lir-regjuni u lill-bliet isibu bażi għal strateġiji ta' żvilupp industrijali mmexxijin mir-regjun;
19. Jemmen li ma jeżisti l-ebda pjan ta' azzjoni speċifiku għal strateġiji reġjonali għal żoni industrijali għall-UE kollha, u li approċċ lokali u reġjonali huwa l-aktar mezz xieraq għall-iżvilupp ta' strateġiji reġjonali; jistieden lill-Kummissjoni tappoġġa riċerka ekonomika reġjonali fil-kuntest tal-inizjattiva Orizzont 2020, li tippermetti l-iżvilupp ta' strateġiji mfassla skont ir-regjun għal regjuni industrijalizzati qodma oħrajn;
20. Jenfasizza l-fatt li l-karatteristiċi tar-regjuni għandhom jiġu kkunsidrati fl-ippjanar ta' strateġiji ta' żvilupp reġjonali; f'dan il-kuntest, u wara li kkunsidra l-mudell ta' strateġiji ta' żvilupp rurali minn isfel għal fuq (LEADER) għal żoni rurali, iqis li għandhom jiġi ttejjeggu l-inizjattivi minn isfel għal fuq għal żvilupp lokali fiż-żoni urbani;
21. Jistieden lill-Kummissjoni tuża l-esperjenzi preċedenti ta' żoni urbani bħal Manchester fir-Renju Unit, Lille fi Franza, Essen u l-inħawi ta' Ruhr fil-Ġermanja u Bilbao fi Spanja, fejn l-finanzjament tal-UE kkontribwixxa għar-rikonverżjoni u r-ristrutturar tar-regjuni industrijalizzati qodma, sabiex tiżviluppa strateġiji futuri għal regjuni oħrajn fl-EU;
22. Jilqa' l-benefiċċji li huma riżultat tal-għoti tal-istatus ta' Kapitali Ewropea tal-Kultura, bħall-eżempju ta' Glasgow, Lille, u bliet u agglomerazzjonijiet urbani oħrajn li qabel l-industrija tagħhom kienet sejra lura, u jenfasizza li l-attivitajiet kulturali u dawk kreattivi huma katalisti ewlenin tar-riġenerazzjoni urbana u l-attrazzjoni reġjonali;
23. Jenfasizza li r-riġenerazzjoni sostenibbli tar-regjuni industrijalizzati qodma tiegħu għexieren ta' snin u tiswa ħafna flus, ħafna drabi taqbez il-kapaċitajiet amministrattivi u finanzjarji ta' entitajiet pubbliċi fil-post; jenfasizza f'dan ir-rigward il-ħtieġa li tiġi żviluppata assistenza teknika għall-awtoritajiet u l-entitajiet pubbliċi reġjonali u lokali;
24. Jenfasizza l-fatt li l-istrument il-ġdid għal 'Investiment Territorjali Integrat' propost fl-Artikolu 99 tal-abozz tar-Regolament dwar id-Dispożizzjonijiet Komuni għall-perjodu l-ġdid ta' finanzjament 2014-2020 jista' joffri opportunità għall-iżvilupp ta' strateġiji reġjonali lil hinn mill-fruntieri amministrattivi;
25. Jistieden lill-Istati Membri jevitaw regoli kumplessi żżejjed għall-benefiċjarji; itenni li fejn jeżistu r-regoli tal-UE, ir-regoli lokali jistgħu jiġu eliminati, sabiex jiġu evitati regoli duplikati u konfligġenti;
26. Jistieden lill-Kummissjoni tistabbilixxi bażi ta' data tal-parks industrijali u ż-żoni ta' attività reġjonali eżistenti, sabiex tidentifika l-aqwa mudelli li jistgħu jiġu applikati wkoll f'regjuni oħra u tfassalhom skont l-istrateġiji ta' żvilupp lokali u reġjonali fit-tul u biex tipprovdi gwida dwar kif għandhom jintużaw il-fondi għall-għajnuna fil-proċess ta' rikonverżjoni;

27. Hu tal-opinjoni li hemm bżonn ta' aktar appoġġ għall-iżvilupp tal-ispirtu imprenditorjali fost iż-żgħażaġh, permezz tal-aċċess għall-fondi Ewropej u għall-pariri kummerċjali;
28. Jistieden lill-Istati Membri jiżguraw li r-regjuni industrijalizzati qodma jkunu jistgħu jibbenefikaw bi sħiħ mill-fondi nazzjonali u Ewropej, sabiex l-UE tkun tista' tagħti bidu għal 'rivoluzzjoni industrijali ġdida';
29. Jenfasizza l-htieġa għal konċentrazzjoni ulterjuri tas-sostenn tal-politika ta' koeżjoni fuq ir-rikonverżjoni industrijali fir-regjuni, fl-oqsma li ġejjin: l-innovazzjoni tan-negozju u l-investment, l-inklużjoni soċjali, l-approċċi integrati għall-iżvilupp urban, u r-rigenerazzjoni urbana;
30. Jistieden lill-Istati Membri jappoġġaw ir-regjuni tagħhom billi jipparteċipaw fl-approċċ ta' 'speċjalizzazzjoni intelliġenti'; itenni li r-regjuni jeħtieġu strateġiji ta' żvilupp sostenibbli mfassla apposta sabiex ikunu ta' suċċess; jinnota li f'bosta każijiet l-entitajiet pubbliċi lokali ma jistgħux jiksbu l-għarfien u l-esperjenza neċessarji mingħajr appoġġ min-naħa tal-Kummissjoni u l-Istati Membri;
31. Hu tal-opinjoni li huwa meħtieġ li jinholqu żoni industrijali li jagħtu spinta lill-iżvilupp tal-bliet; isostni li għandha tingħata aktar importanza lill-attivitajiet ta' riċerka, l-innovazzjoni u t-tagħlim, filwaqt li jfakkar ir-rwol kreattiv tal-universitajiet f'dan ir-rigward; jappoġġa l-ħolqien ta' networks ta' Innovazzjoni, kompetittività u intraprenditorija fil-livell reġjonali, bl-għan li tkun promossa rabta akbar bejn l-universitajiet, in-negozji u ċ-ċentri ta' għarfien, b'hekk jitrawwmu attivitajiet industrijali godda biex jinkoraġġixxu l-iżvilupp ta' strateġiji ta' speċjalizzazzjoni settorjali u jippromwovu l-ħolqien ta' raggruppament industrijali; jistieden lill-Kummissjoni u lill-Istati Membri kkonċernati jinsistu għal aktar trasparenza fl-allokazzjoni tal-mezzi għall-partijiet interessati rilevanti;
32. Jagħti istruzzjonijiet lill-President tiegħu biex jgħaddi din ir-Riżoluzzjoni lill-Kunsill, lill-Kummissjoni u lill-Istati Membri.